

लोक दर्पण

अपने यहां प्रचलित कहावत “जैसा खाओगे अन्न वैसा रहेगा मन” वैज्ञानिक दृष्टिकोण से भी सटीक है। पौष्टिक एवं स्वास्थ्यवर्धक आहार हमारे शरीर और मन-मस्तिष्क को स्वस्थ रखने में अत्यंत सहायक है। संयुक्त राज्य अमेरिका के बेंथेस्डा स्थित यूनिवर्सिटी ऑफ यूनिफॉर्मर्ड सर्विसेज द्वारा आर्मी, नेवी और एयरफोर्स नामक तीनों प्रमुख सेवाओं से जुड़े कर्मियों को हेल्थ



डॉ. कृष्णा नंद पांडेय
वरिष्ठ विज्ञान लेखक

साइंस एजुकेशन और प्रशिक्षण प्रदान किया जाता है। इस विश्वविद्यालय की सभी गतिविधियां इन तीनों सुरक्षा सेवाओं के छोटे-बड़े सभी रैंक के अधिकारियों, कर्मियों के उत्तम स्वास्थ्य को सुनिश्चित करने पर केंद्रित हैं। इस संस्थान के विशेषज्ञों के अनुसार सुरक्षाकर्मियों का दैनिक नियमित आहार सेवन “इंद्रधनुष (रेनबो)” के समान होना चाहिए। सरल शब्दों में कहा जाए, तो दैनिक आहार में रंग-बिरंगे फलों और सब्जियों का सेवन मानसिक स्वास्थ्य को बनाए रखने में अत्यंत सहायक होता है। यहां के पोषण विशेषज्ञों के अनुसार दिन में नियमित अंतराल पर कई बार और कम मात्रा में आहार का सेवन किया जाना चाहिए। इससे शरीर को पर्याप्त ऊर्जा मिलती रहेगी तथा हाइपोग्लाइसीमिया (रक्त में ग्लूकोज की मात्रा सामान्य से नीचे गिरना) की स्थिति से भी बचाव होगा।



देर रात भोजन करना हानिकारक

आहार में रंग-बिरंगे फलों और सब्जियों, फाइबर उपलब्ध कराने वाले साबुत अनाजों तथा प्रचुर मात्रा में अनसैचुरेटेड वसा एवं ओमेगा 3- फेटी एसिड उपलब्ध कराने वाले गिरीदार फलों को सम्मिलित करने से शोध यानी इन्फ्लेमेशन (सूजन) के कारण उभरने वाली स्वास्थ्य समस्याओं से बचा जा सकता है। हमारे आहार में प्रोबायोटिक और प्रोबायोटिक खाद्य-पदार्थों को शामिल किया जाना चाहिए। जहां प्रोबायोटिक्स में सेब, केला, बेरीज, हरी सब्जियां, प्याज, टमाटर, लहसुन आदि सम्मिलित हैं, वहीं प्रोबायोटिक खाद्य-पदार्थों में दूध, दही, अचार आदि शामिल हैं। हालांकि इन खाद्य पदार्थों विशेषतया प्रोबायोटिक्स का सेवन संतुलित मात्रा में किया जाना चाहिए, वरना अधिक मात्रा में दूध का सेवन मोटापा का कारण बन सकता है। वहीं अचार में नमक की अधिकता उच्च रक्तचाप का कारण बन सकती है। विटामिन बी युक्त खाद्यों का सेवन प्रचुर मात्रा में किया जाना चाहिए। ये पोषक तत्व शरीर के मेटाबोलिज्म यानी चयापचय, मस्तिष्क के विकास, रक्त और तंत्रिका कोशिका को स्वस्थ रखने तथा डीएनए के उत्पादन में सहायक होते हैं। विटामिन बी की प्रचुर उपलब्धता से हमारे मूड यानी मनोदशा को निर्धारण करने में सहायक सेरोटोनिन के उत्पादन को बढ़ावा मिलता है। विटामिन बी प्राप्त करने के लिए शाकाहारी भोजन में दूध, आलू, नौन-साइट्रिक फलों को शामिल किया जाना चाहिए, वहीं पोल्ट्री उत्पाद, मछली, गोश्त, लीवर जैसे मांसाहार विटामिन बी के प्रमुख स्रोत हैं। शरीर को स्फूर्ति और नियमित रूप से ऊर्जा मिलती रहे, इसके लिए आहार और नाश्ते के बीच में संतुलन होना चाहिए, भोजन छूटना नहीं चाहिए। भारत तीज-त्योहारों का देश है, जहां उपवास रखने की परंपरा है। परंतु उपवास के दौरान वर्जित अन्न यानी खाद्य पदार्थों को छोड़कर फल-फूल, दूध-दही के सेवन से शरीर की पोषण आवश्यकताएं पूरी की जा सकती हैं। इससे रक्त में शर्करा यानी चीनी की मात्रा संतुलित बनी रहती है। अस्पताल, रेल विभाग, सुरक्षा सेवा, कल कारखाने से जुड़े व्यक्तियों को रात यानी नाइट शिफ्ट में काम करना होता

शादी के बाद कैरियर उड़ान या उलझन

सोचिए एक लड़की ने अपने कैरियर के लिए दिन-रात मेहनत की, डिग्रियां लीं, अनुभव जुटाया और फिर शादी हुई! और शादी के बाद? अक्सर वही होता है, जो पीढ़ियों से होता आया है। करियर या तो ठहर जाता है या धीरे-धीरे गुमनाम हो जाता है। हमारे समाज में शादी को महिलाओं के जीवन का ‘मील का पत्थर’ माना जाता है, लेकिन सवाल यह है कि यह मील का पत्थर करियर की सड़क में आगे बढ़ाने का काम करता है या उस पर एक बड़ा स्पीड ब्रेकर बन जाता है? हमारे समाज में शादी को महिलाओं के जीवन का ‘टर्निंग पॉइंट’ माना जाता है, लेकिन सवाल यह है कि यह टर्निंग पॉइंट आगे बढ़ाने के लिए होता है या पीछे धकेलने के लिए? कई बार परिवार, समाज और खुद महिलाओं की भी यह सोच बन जाती है कि शादी के बाद करियर की प्राथमिकता नहीं रह जाती। कई बार महिलाओं को यह सोचने

पर मजबूर कर दिया जाता है कि करियर और शादी साथ-साथ नहीं चल सकते। परिवार, समाज और कभी-कभी खुद महिलाएं भी मान लेती हैं कि शादी के बाद करियर कम प्राथमिकता वाला हो जाता है। क्या यह सही है? या यह सिर्फ एक सामाजिक धारणा है, जिसे बदलने की जरूरत है?



‘अब तुम्हें घर संभालना है।’ कितनी बार हमने सुना है कि शादी के बाद महिलाएं कैरियर छोड़कर ‘घर संभालने’ में लग जाती हैं। अगर शादी से पहले वे एक शानदार कॉर्पोरेट जॉब में थीं, तो शादी के बाद यह सवाल उठता है- ‘अब ऑफिस और घर दोनों कैसे मैनेज करोगी?’ और इसका हल अक्सर यही निकलता है- ‘करियर छोड़ दो।’ शादी के बाद परिवार और समाज अक्सर महिलाओं से यह अपेक्षा करता है कि वे करियर की बजाय घरेलू जिम्मेदारियों को प्राथमिकता दें। यह सोच क्यों है? क्या पुरुषों से भी यही अपेक्षा की जाती है? महिलाओं के सपने और कैरियर किसी ‘सेल’ में रखे सामान की तरह डिस्काउंट पर चले जाते हैं- ‘तुम्हारा पैशन बाद में, पहले परिवार।’ ‘पति की जॉब ज्यादा जरूरी है, तुम्हारी तो बस टाइमपास थी।’ ‘घर पर रहोगी, तो बच्चों को बेहतर परवरिश मिलेगी।’

दुनियाभर में शादी को जीवन में एक नई शुरुआत के रूप में देखा जाता है, लेकिन भारत में यह अक्सर महिलाओं के लिए उनके करियर की उड़ान को रोकने की वजह बन जाती है। वर्ल्ड बैंक के हालिया आंकड़ों से पता चलता है कि भारतीय महिलाओं के लिए शादी के बाद रोजगार दर में एक तिहाई तक की गिरावट आती है। यह बात हमारे समाज में जारी लैंगिक असमानता यानी जेंडर इनइक्विटी को उजागर करती है। ‘मैरिज पेनॉल्टी’ (विवाह दंड) कहे जाने वाले इस घटनाक्रम को आंकड़ों से परे जाना जाता है। यह हमारे समाज पर पितृसत्तात्मक सोच हावी होने की बात को दर्शाता है, जो महिलाओं की प्रोफेशनल और प्राइवेट लाइफ दोनों को बुरी



डॉ. मीता गुप्ता
शिक्षाविद, साहित्यकार

तरह प्रभावित करती है। चलिए अब चाइल्ड पेनॉल्टी की बात करते हैं। यही नहीं, हमारे समाज में महिलाओं को मैरिज पेनॉल्टी के साथ-साथ ‘चाइल्ड पेनॉल्टी’ (Child Penalty) को भी भुगतान पड़ता है, क्योंकि बच्चों की देखभाल की जिम्मेदारी उन पर होने के कारण अक्सर, उन्हें अपना काम छोड़ना पड़ता है। इस रिपोर्ट में एक और परेशान करने वाला आंकड़ा पेश किया गया है। रिपोर्ट बताती है कि शादी के बाद महिलाओं की रोजगार दर में 12 फीसदी की गिरावट आती है। यह बच्चे का जन्म होने से पहले देखने को मिलता है। मातृत्व आते ही महिलाओं के करियर को ‘मांमी ट्रेक’ पर डाल दिया जाता है। यानी प्रोमोशन की रेस से बाहर, साइड रोल में डाल दिया जाता है। वर्कप्लेस पर भी उन्हें कम महत्व दिया जाता है, क्योंकि माना जाता है कि अब वे ‘फुल टाइम करियर’ के लिए उतनी प्रतिबद्ध नहीं रहेंगी। मातृत्व के बाद कई महिलाओं को नौकरी छोड़ने के लिए मजबूर किया जाता है, जबकि पुरुषों के करियर पर इसका असर नहीं पड़ता। क्या यह लैंगिक असमानता का एक रूप नहीं है? क्या कंपनियां अधिक लचीली नीतियां अपनाकर महिलाओं को सपोर्ट नहीं कर सकती हैं? क्या शादी के बाद पुरुषों से पूछा जाता है- ‘अब करियर का क्या करोगे?’ नहीं न? यही सवाल अगर महिलाओं से पूछा जाता है, तो यह खुद ही बता देता है कि समस्या कहाँ है। शादी और करियर को एक साथ संतुलित करने वाली महिलाओं के उदाहरण भी मौजूद हैं। क्या यह संभव नहीं कि शादी करियर के लिए नया सहयोग और समर्थन लेकर आए? कई कण्वल्स मिलकर एक-दूसरे के करियर को आगे बढ़ाने का काम करते हैं। क्या ऐसे एक नए नजरिए की जरूरत नहीं है?

ग्रामीण क्षेत्रों में महिलाओं के करियर की स्थिति

ग्रामीण भारत में शादी के बाद महिलाओं के करियर की स्थिति और भी चुनौतीपूर्ण हो जाती है। पारंपरिक सोच, शिक्षा की कमी और अवसरों की अनुपलब्धता के कारण कई महिलाएं शादी के बाद आर्थिक रूप से स्वतंत्र नहीं रह पातीं। हालांकि सेल्फ हेल्प ग्रुप, ग्रामीण उद्यमिता और सरकारी योजनाओं के माध्यम से अब बदलाव आ रहा है। उदाहरण के लिए सखी मंडल स्वयं सहायता समूह के माध्यम से महिलाएं छोटे व्यवसाय चला रही हैं। प्रधानमंत्री मुद्रा योजना से कई महिलाओं ने अपने स्वयं का व्यवसाय शुरू किया। डिजिटल इंडिया पहल के कारण अब महिलाएं ऑनलाइन बिजनेस कर रही हैं। डेयरी, सिलाई, कढ़ाई, बागवानी और कृषि आधारित व्यवसायों में महिलाएं आगे बढ़ रही हैं।

क्यों जरूरी है आहार और पोषण

शारीरिक और मानसिक स्वास्थ्य के लिए पौष्टिक खाद्य पदार्थों का नियमित सेवन आवश्यक है। आहार हमारे शरीर को ईंधन प्रदान करते हैं। मस्तिष्क, मांसपेशियों और अन्य अंगों को सुचारु रूप से कार्य करने में सहायक होते हैं। पोषक तत्व हमारे शरीर के ऊतकों को बनाने तथा उन्हें स्वस्थ रखने के लिए आवश्यक होते हैं। उत्तम पोषण डायबिटीज, हृदय रोग जैसे खतरों को कम करता है, वहीं शरीर की प्रतिरक्षा प्रणाली को मजबूत बनाता है। पौष्टिक आहार गर्भवती महिलाओं में भ्रूण के विकास, शिशुओं, बच्चों की वृद्धि और उन्हें आजीवन निरोगी रखने के लिए अत्यंत आवश्यक है।



खाने की आदतें और हमारी मनोदशा

उत्तम स्वास्थ्य के लिए जीवनशैली में बदलाव जरूरी

- **नियमित व्यायाम** : उत्तम स्वास्थ्य के लिए शारीरिक सक्रियता अत्यंत आवश्यक है। यहां तक कि साधारण चलहलकदमी (वाकिंग) तनाव पैदा करने वाले हॉर्मोन के उत्पादन को घटाने और मनोदशा को सुदृढ़ बनाने में कारगर पाई गई है।
- **पौष्टिक आहार** : आहार में फलों और सब्जियों की प्रचुर मात्रा में उपस्थिति हो तथा शर्करा, कैफीन और तले-भुने खाद्य पदार्थों की मात्रा सीमित हो।
- **नींद को प्राथमिकता** : आज लोग भौतिक सुख-सुविधाओं को जुटाने में प्रायः नींद को नजरअंदाज करते हैं। पर्याप्त नींद के लिए निर्धारित समय पर बिस्तर पर जाएं, बिस्तर पर जाने से पहले मोबाइल फोन, कंप्यूटर, टीवी, आदि के स्क्रीन बंद करें और बेडरूम में आरामदायक परिवेश तैयार करें।
- **मादक पदार्थों का सेवन सीमित करें** : आज एक बहुत बड़ी आबादी किसी न किसी रूप में मादक पदार्थों के सेवन की गिरफ्त में है। इसके पीछे दलील दी जाती है कि नशा करने से मानसिक शांति मिलती है, जबकि होता इसके ठीक विपरीत है। किसी भी प्रकार का नशा करने वाले व्यक्तियों को बिस्तर पर जाने से पहले उससे बचना चैन की नींद में सहायक होता है।



तनाव से निपटना

- **अनावश्यक तनाव से बचें** : अनावश्यक जिम्मेदारियां उठाने के लिए “नहीं” कहना सीखें।
- **स्थिति को बदलें** : तनावपूर्ण स्थिति को बदलने के लिए सीधे संवाद करें।
- **परिस्थिति के अनुकूल बदलाव** : किसी समस्या के संदर्भ में अपने विचार, नजरिया अथवा दृष्टिकोण को बदलना।
- **स्वीकार करें कि आप नहीं बदल सकते** :

तनाव के संबंध में क्या कहता है विश्व स्वास्थ्य संगठन

विश्व स्वास्थ्य संगठन के अनुसार तनाव ने विश्वव्यापी महामारी का रूप धारण कर लिया है। आज विश्व में लाखों लोग गंभीर तनाव की स्थिति में हैं, जिससे न केवल प्रभावित व्यक्ति का परिवार, बल्कि विश्व की अर्थव्यवस्था भी गंभीर रूप से प्रभावित है। आज भाग-दौड़ भरी जिंदगी और जीवन की आपाधापी में सभी आयुवर्ग के लोग बड़ी संख्या में तनावग्रस्त हैं। विश्व परिस्थितियों में तनावग्रस्त होना एक शारीरिक, मानसिक और भावनात्मक प्रतिक्रिया है। विद्यार्थियों को अप्रत्याशित प्रतियर्षा में सफलता प्राप्त करने, नवयुवकों को रोजगार और मनचाहा साथी प्राप्त करने, प्रौढ़ व्यक्तियों को घर-परिवार की जिम्मेदारियां निभाने तथा युद्धों को चिंतामुक्त निरोधी जीवन व्यतीत करने में कड़ी शक्वकत करनी पड़ रही है। ऐसे में तनावग्रस्त होने की संभावना बनी रहती है। पौष्टिक आहार के सेवन, नियमित व्यायाम, शारीरिक सक्रियता, व्यसन त्याग, सामाजिक कार्यों में भागीदारी जैसी स्थितियां तनाव से मुक्त रहने में अत्यंत प्रभावी हैं।

क्या कहती है रिपोर्ट

रिपोर्ट के अनुसार, भारत में सिर्फ 41.7 प्रतिशत महिलाएं कार्यबल हैं, इनमें से शादी के बाद लगभग 12 प्रतिशत भारतीय महिलाएं अपना करियर छोड़ देती हैं। शादीशुदा महिलाओं की कमाई कम हो जाती है। 85 प्रतिशत भारतीय महिलाओं का मानना है कि शादी और बच्चों के कारण उन्हें करियर में बाधाएं झेलनी पड़ती हैं।

पूर्वाग्रहों को खत्म कर बदल सकते हैं हालात

कैसे बदल सकते हैं ये हालात? इस सवाल का जवाब एक बहुआयामी सोच यानी मल्टी लेयर अप्रोच से मिल सकता है। यह मैरिज पेनॉल्टी के सांस्कृतिक, सामाजिक और आर्थिक कारणों का समाधान कर सकती है। इसके लिए सबसे पहले हमारे देश में एक सांस्कृतिक बदलाव लाना जरूरी है। हमारे समाज में पारंपरिक लिंग भूमिकाओं यानी ट्रेडिशनल जेंडर रोल्स को फिर से परिभाषित करने की आवश्यकता है। यानी एक ऐसी सामाजिक व्यवस्था हो, जिसमें पुरुष और महिलाएं दोनों ही घरेलू जिम्मेदारियों को निभाने समान रूप से योगदान देते हों। यह बदलाव सामाजिक चेतना के लिए जागरूकता अभियान, सामुदायिक जुड़ाव और शिक्षित महिलाओं को परंपरागत दृष्टिानुसरी भूमिकाओं में फंकाए रखने वाले संदियों से चले आ रहे पूर्वग्रहों को खत्म करके ही लाया जा सकता है।

इसके लिए सरकार की ओर से नीतिगत स्तर पर कदम उठाया जाना भी उतने ही जरूरी है। इसके लिए सरकार और प्राइवेट सेक्टर को मिलकर देश में एक ऐसा माहौल बनाने के लिए काम करना चाहिए, जो महिलाओं की प्रोफेशनल ग्रोथ को प्रोत्साहित करे। इसके लिए जरूरी है कि नीतिगत कदमों में इसमें पुरुषों को सशुल्क पैतृक अवकाश यानी पैटर्नल लीव देना, महिलाओं के वॉकआउट्स यानी काम के समय में लचीलापन लाना और बच्चों की देखभाल के लिए सस्ती चाइल्ड केयर सेवाएं, जैसे फीडिंग एरिया, क्रेच की उपलब्धता आदि सुझाया जाना शामिल है। इस तरह के कदम सभी भूमिकाजी माताओं पर घरेलू काम के बोझ को कम करने में मदद करेंगे, जिससे वह अपने करियर पर फोकस बनाए रख पाएंगी। शादी एक नए जीवन का एक नया अध्याय हो सकती है, लेकिन ‘द एंड’ नहीं। शादी का मतलब किसी भी महिला के करियर का ‘द एंड’ नहीं होना चाहिए, बल्कि यह एक ऐसा पड़ाव होना चाहिए, जहां से वह अपनी निजी और प्रोफेशनल जिंदगी को संतुलित तरीके से आगे बढ़ा सके और एक सकारात्मक मानव-संसाधन के रूप में अपनी क्षमताओं के अनुसार समाज और परिवार के लिए अपनी उपादेयता सिद्ध कर सके।

तनाव से बचाने अथवा उसे

धीमा करने वाले खाद्य पदार्थ

शरीर को तनाव से बचाने के लिए जिंक, मैग्नीशियम जैसे खनिज और विटामिन-सी, बी एवं ई युक्त आहार का सेवन लाभकारी होता है। विटामिन-बी और मैग्नीशियम से सेरोटोनिन का उत्पादन बढ़ता है, जो तनाव दूर करने तथा मूड को अच्छे रखने में सहायक होता है। रसदार साइट्रिक फल जैसे नींबू, संतरा, बेरीज एंटीऑक्सिडेंट के साथ-साथ विटामिन-सी से प्रमुख स्रोत होते हैं। वहीं केला में विटामिन B-6 और ट्रिप्टोफैन की प्रचुर उपलब्धता सकारात्मक मनोदशा को बढ़ावा देती है।

क्रानिक तनाव कुछ परिणामों को धीमा अथवा रोकने के लिए आवश्यकता से अधिक आहार ग्रहण नहीं करने, शरीर भार नहीं बढ़ने तथा उच्च वसा अथवा उच्च शर्करा युक्त खाद्य पदार्थों का अधिक सेवन नहीं करने की सिफारिश की जाती है। आहार में ये खाद्य पदार्थों का नियमित सेवन शरीर को स्वस्थ रखने में सहायक होता है: बादाम, चुकंदर, ब्लूबेरीज, ब्रोकली, खरबूजा एवं तरबूज गाजर, लहसुन, ग्रीन एवं हर्बल चाय, हरी बींस, अंगूर, किवी, नींबू पानी, मटर, शकरकंद, टमाटर और साबुत अनाज आदि।

मानसिक शांति आवश्यक

- गहरी सांस लेना : इससे मन शांत होता है और हृदय गति धीमी होती है।
- सचेतन और ध्यान : अपने मस्तिष्क में एकाग्रता लाएं, इसके साथ बहुधा योग प्रक्रिया अपनाई जाती है।
- योगाभ्यास : विभिन्न प्रकार के शारीरिक योगासनों के साथ ध्यान प्रक्रिया अपनाना।
- कोई शौक पालना या सुरुचिपूर्ण काम करने की आदत डालना : अपने रोजमर्रा के जीवन के दौरान संगीत सुनना, पढ़ना, बागवानी करना, सामाजिक अथवा धार्मिक कार्यों में हिस्सा लेना आदि जैसी गतिविधियों में नियमित रूप से शामिल होना।

अनियंत्रित स्थिति से चिंतित होने की बजाय स्वीकार करें कि उस स्थिति से निपटना आप के हाथ में नहीं है।

- **समय का प्रबंधन** : अपने लक्ष्यों को निर्धारित करें और उन्हें वरीयता क्रम में संपन्न करें।

- **सामाजिक नेटवर्क से जुड़ें** : सामाजिक कार्यों की भागीदारी से तनाव कम होता है। गुपु के सदस्यों के बीच हास्य-विनोद के संदर्भ में हसने अथवा सुनने और कचने से तनाव के लिए जिम्मेदार हॉर्मोन का उत्पादन घटता है।

- **मनोशास्त्राज्ञा करें** : तनावग्रस्त करने वाली समस्या को परिवार के सदस्यों, मित्रों, अथवा अपने चिकित्सक के साथ साझा करें।

- **मनोचिकित्सक की परामर्श लें** : ऐसा लगे कि तनाव के कारण आपके रोजमर्रा जीवन पर प्रतिकूल प्रभाव पड़ने लगा है, तो मनोचिकित्सक से परामर्श लेना उपयुक्त होता है।

शिक्षण संसार

जेठ जी के सिरहाने रात तीन बजे तक बैठी उनकी सांस पर टकटकी लगाए रही थी वह ! सुमिता देवी को यही चिंता खाए जा रही थी कि भले ही वह निर्दोष हो, लेकिन कहीं जेठ जी को मार डालने का कलंक न उस पर लग जाए ! उसका पति ही कहेगा कि- ‘उसने उनके भाई को मार डाला।’

यह बात है सन् 1950 ई. की। सुमिता देवी का ब्याह सुधीर सिंह के साथ हुआ था। सुधीर सिंह दो भाई थे। बड़े भाई सुमिरन सिंह दमा के मरीज थे और वे ठीक से चल-फिर भी नहीं पाते थे। उनकी स्थिति गृहस्थी बसाने-लायक नहीं थी। सुधीर सिंह की पहली पत्नी नहीं रही नहीं थी। उससे एक लड़का था-शिवाकर। शिवाकर की उम्र थी—यही कोई पांच वर्ष। घर में बूढ़ी सास राजवंती और ससुर रामेश्वर सिंह को लेकर कुल छह प्राणी थे। पतिदेव शराब बहुत पीते थे। यह बात सुमिता को बेहद नापसंद थी, लेकिन वह कुछ कह नहीं पाती। सुमिता एक तेज-तर्रार लड़की थी। सामान्य कद-काठीवाली सुमिता का तन तो सांवला, लेकिन मन गोरा था। वह वैचारिक एवं चारित्रिक पूंजी में समृद्ध थी, उसके पिता असमय ही दिवंगत हो चुके थे। उसका विवाह भाइयों ने किया था। वह अपने भाई का बहुत आदर करती थी। किसी लड़की के पिता के न रह जाने पर उसका बचपन उसी दिन मर जाता है। वह ज़िद करना भूल जाती है, उसकी फरमाइशें दण्ट हो जाती हैं। ऐसी बेटी में आई असामान्य समझदारी का मर्म भला कौन लिख सकता है।

सुमिता को चहारदीवारी में कैद रहकर चूल्हा-चौका तक सीमित रह जाना कतई पसंद नहीं था। बस उसकी परिस्थिति ने उसे मौन कर रखा था। इसलिए जब ए. एन. एम. के काम के लिए उसे अवसर मिला, तब तुरंत उसने हां कर दिया। इसके लिए उसने अपनी सास,



घनश्याम अवस्थी गोण्डा

कहानी

सुमिता और वह रात



पति एवं जेठ-सबको-मना लिया था।

सुमिता के ए.एन.एम. की नौकरी-हेतु आवेदन की भनक गांव के प्रधान सुधाकर सिंह को लगी तो वे द्वारे पर ही आ धमके। पट्टीदारी ही के होने के कारण इस समाचार से उनमें उत्पन्न ईर्ष्या भी डबल थी। वे ऐतराज जताते हुए सुमिता की सास राजवंती से बोले, “काहे चाची खानदान के नाक कटावैक लागि हो? मने बहुरिया के कमाई खइहो तब्बै पेट भरी?”

राजवंती-“भइया ! तुमसे का छुपा हय? बड़के(सुमिरन) तौ बैठुकियय हयं। ननकेव हल्ल रहत हयं। ई नौकरी मइहां कहुं परदेस तौ जायक न परी, तौ हमहू मिनहा नाई कीन।”

सुधाकर सिंह- “मिनहा नाई किहौ? मने ई नौकरी मा का काम है, यही जानेव ?”
“लरिका-बच्चा पैदा करावै मा डाक्टर के साथे रहै कै काम बहुरिया बतावति हय।” राजवंती ने जवाब दिया।

बहुरिया बतावति नाई, भरमावति हय। सुनो- “हर जाति-कुजाति के घरे जाय-जाय धारिन के काम करैक परी। अब भले घर के बहुरियन का यहै काम रहिगा है? कान खोलि कै सुनि लेव- अगर नौकरी करइहो तौ पूरी पट्टीदारी से खान-पान बंद करैक परी। हमका समाजौ तो देखैक हय।”

प्रधान के धमकी देकर जाने के बाद राजवंती ने बहू से पूछा, “बहू ! ई परधान कहत रहत, ऊ सही हय?”
सुमिता- “अम्मा ! सांच ई है कि इनसे हमार नौकरी देखी नहीं जा रही। आप इनके कहेक कौनौ गुन्ना न करौ।”

परिवार का विश्वास सुमिता के साथ रहा और उसने नौकरी शुरू कर दिया। प्रधान जी के अहं को ठेस लगी। वे मौके के इंतजार में रहने लगे। उनके द्वारा सुमिता के चरित्र पर कीचड़ उछालने की अनेक बार लागू की जाए, तो निष्कर्ष निकलता है कि विक्रि्टम कार्ड की वैधता निर्धारित नही होती। वह कई बार रिचार्ज होने से पहले ही अपनी वैधता खो देता है। यदि जीवन में केवल समस्याओं के निस्तारण के लिए किए जाने वाले कार्यों का अध्ययन किया जाए, तो संसार का हर प्राणी विक्रि्टम है। कोई विक्रि्टम कार्ड खेलकर सहानुभूति प्राप्त कर लेता है, कोई विक्रि्टम की शिकायत को झूठा सिद्ध करके विक्रि्टम को ही कठघरे के खड़ा कर देता है। समाज में आजकल बेरोजगारी अधिक है। कमाई का समुचित जुगाड़ नहीं है। ऐसे में काम की तलाश में लोग भटक रहे हैं। जंतर-मंतर पर विक्रि्टम कार्ड लिए अपने लक्ष्य पूरा करने वालों के इर्द-गिर्द कुछ लोग स्थाई रूप से टहलते रहते हैं। कुछ अपनी किसी गैर सरकारी संगठन का लेटर पैड लिए घूमते हैं, कुछ अपने चाय पानी के जुगाड़ में घूमते रहते हैं। सब जानते हैं कि मुफ्त में कोई काम नहीं किया जाता। धरती में मुद्दें को दफनाने के लिए कब्र खोदने वाले भी मुफ्त में कब्र नहीं खोदें। अलबत्ता सियासत में कब्र खोदने का चलन कुछ अधिक बढ़ गया है। मुद्दा चाहे कोई भी हो, विभिन्न सियासी दलों के झंडाबरदार किसी की भी कब्र खोदने की कामना करने लगते हैं। उन्हें इस सत्य से कोई सरोकार नहीं होता कि किसी की मृत्यु के उपरांत उसकी पार्थिव देह का अंतिम संस्कार या तो कब्र खोदकर, उसमें पार्थिव देह को समर्पित करके किया जाता है या पंचतत्व में विलीन करके।

नौकरी करते हुए एक साल बीत चुका था। इधर पतिदेव का पीना और बढ़ गया था। अब घर का खर्चा सुमिता देख रही थी। सुमिता ने एक दिन पति से कह ही दिया-“सुनो ! ‘शराब’ और ‘पत्नी’ में से कोई एक ही रहेगी। सोच-विचार लो और बता दो।” यह सुनकर सुधीर सिंह हतप्रभ थे। थोड़ा ठिठके, फिर बोले- “ठीक है। एक-एक दिन गैप करके पिपेंगे।” सुनिता ने कहा, “हमेशा के लिए एक छूटेंगी। सोदेबाजी मत करो। मैं आपसे जीवन में और कुछ न मांगूंगी।” सुधीर सिंह सोच में पड़ गए। उस समय तक सुमिता से एक परी-सी लड़की भी हो चुकी थी। शिवाकर को भी सुमिता का प्यार-दुलार मिल रहा था।

व्यंग्य

आंदोलनजीवियों का रोजगार विक्रि्टम कार्ड खेलने से ही चलता है। विक्रि्टम कार्ड की उम्र भी अधिक नही होती। जब से दिनचर्या में मोबाइल को हिस्सेदारी बढी है, तब से रिचार्ज की वैधता निर्धारित रहती है। सो निर्धारित अवधि के उपरांत वैधता बढ़ाने के लिए रिचार्ज कराना अनिवार्य है। यही बात यदि विक्रि्टम कार्ड पर लागू की जाए, तो निष्कर्ष निकलता है कि विक्रि्टम कार्ड की वैधता निर्धारित नही होती। वह कई बार रिचार्ज होने से पहले ही अपनी वैधता खो देता है। यदि जीवन में केवल समस्याओं के निस्तारण के लिए किए जाने वाले कार्यों का अध्ययन किया जाए, तो संसार का हर प्राणी विक्रि्टम है। कोई विक्रि्टम कार्ड खेलकर सहानुभूति प्राप्त कर लेता है, कोई विक्रि्टम की शिकायत को झूठा सिद्ध करके विक्रि्टम को ही कठघरे के खड़ा कर देता है। समाज में आजकल बेरोजगारी अधिक है। कमाई का समुचित जुगाड़ नहीं है। ऐसे में काम की तलाश में लोग भटक रहे हैं। जंतर-मंतर पर विक्रि्टम कार्ड लिए अपने लक्ष्य पूरा करने वालों के इर्द-गिर्द कुछ लोग स्थाई रूप से टहलते रहते हैं। कुछ अपनी किसी गैर सरकारी संगठन का लेटर पैड लिए घूमते हैं, कुछ अपने चाय पानी के जुगाड़ में घूमते रहते हैं। सब जानते हैं कि मुफ्त में कोई काम नहीं किया जाता। धरती में मुद्दें को दफनाने के लिए कब्र खोदने वाले भी मुफ्त में कब्र नहीं खोदें। अलबत्ता सियासत में कब्र खोदने का चलन कुछ अधिक बढ़ गया है। मुद्दा चाहे कोई भी हो, विभिन्न सियासी दलों के झंडाबरदार किसी की भी कब्र खोदने की कामना करने लगते हैं। उन्हें इस सत्य से कोई सरोकार नहीं होता कि किसी की मृत्यु के उपरांत उसकी पार्थिव देह का अंतिम संस्कार या तो कब्र खोदकर, उसमें पार्थिव देह को समर्पित करके किया जाता है या पंचतत्व में विलीन करके। पंच तत्व में पार्थिव देह को समर्पित करने के लिए कब्र खोदने की आवश्यकता नहीं होती। बहरहाल जब से सियासत में मुद्दों का अकाल पड़ा है, तब से उन तत्वों के सम्मुख



सुधाकर आशावादी सेवानिवृत्त प्रोफेसर



संस्मरण

खिचड़ी की खुशबू का सफर

यह आधिकारिक रूप से खिचड़ी की शुरुआत का दिन था। दूर से ही अपनी खुशबू से खींच लेते देहरादूनी बासमती के नए चावल और नई ही देसी उरद की काली दाल की जुगलबंदी। ऊपर से घर का बना खौंच भर दानेदार देसी घी, मह मह करते ताजे हरे धनियाँ की सिलबाटी पे पिप्पी चटनी और हंडिया की दही। साथ में उबला सिंचाड़ा, आंवला और गाजर मूली के छल्ले। जी हां। देवोत्थान एकादशी की यह सैट सायंकालीन व्यवस्था थी, जो सुबह से ही जटरागिन को प्रज्व्वलित किए रहती थी और शाम के इंतजार को बहुत लंबा कर देती थी। इस व्यवस्था का सर्वाधिक महत्वपूर्ण पहलू यह था कि इसमें जो भी चीजें शामिल थीं, उन सबमें किसी न किसी रूप में हमारा श्रम भी सम्मिलित था। जैसे कि देहरादूनी बासमती की पौध बिखरे जाने से लेकर पौध उखाड़ने, रोपने, निराने, काटने, झाड़ने, बरसाने से धान मशीन पर ले जाकर चावल बनवाने तक में हमारी अहम भूमिका थी। ऊपर से धान मशीन वाले से हर बार यह विनम्र निवेदन कि भैया चावल टूट न जाए।

इसी तरह उरद बुवाई से लेकर पक जाने पर फलियां तोड़ने और छत पर सुखाकर थपकी से छेतकर साबुत उरद से आटा चक्की में मां का सहयोग करते हुए दाल बनाने तक का श्रमदान। इसके अलावा आंगन के कोने में क्यारी बनाकर हरा धनिया उगाना हो या गाय भैंसों के चारा पानी की व्यवस्था के साथ बड़ी मटकी में दूध को फेंटते हुए मक्खन निकलने में हाथ बंटाना-यें सारे ही वे उपक्रम थे, जो हमारे श्रम सीकरों से सिंचित थे और देवोत्थान एकादशी के प्रमुख आकर्षणों

अस्तित्व संकट उत्पन्न हो गया है, जिनके पास सकारात्मक विचारों का अभाव है। देश-विदेश में जगह-जगह देश को बदनाम करने का प्रयास करके मुंह को खाने वाले परेशान हैं कि किस प्रकार विकास पथ पर दौड़ते हाथी का मार्ग अवरुद्ध किया जाए? किस प्रकार झूठा विमर्श बनाकर कानून का दुरुपयोग किया जाए? किस प्रकार कानूनी निर्णयों के विरुद्ध सड़क पर भीड़ इकट्ठा करके सत्य पर प्रहार हो, किस प्रकार से गड़े हुए मुद्दों को उनकी कब्र से उखाड़ कर सड़कों पर चौराहों पर खड़ा करके बार -बार अपने मतानुसार उनका पोस्टमार्टम कराया जाए। पोस्टमार्टम स्थल पर विक्रि्टम कार्ड धारी के साथ मिलकर भीड़ धरना प्रदर्शन करे तथा अपने आरोपों को पुष्ट करने का दबाव बनाए। आखिर कोई जेब से तो इतने गंभीर प्रयास नहीं करता। जब तक जेब गर्म न हो, जंतर-मंतर पर घूमने वाले किराए के बंदे कोई रिस्क नहीं लेते। रिस्क लेने वाले अपने धंधे के प्रति ईमानदारी अपनाते हैं, वे बखूबी समझते हैं कि जो उनकी फंडिंग कर रहा है, उसके प्रति वफादार रहना उसकी जिम्मेदारी है। वैसे भी भौतिक युग है। बिन पैसे सब सूना है। किराए के आंदोलनजीवियों की जिम्मेदारी बढ़ गई है। जब-जब किसी क्षेत्र में चुनाव की संभावना बनती है, तब-तब आंदोलनजीवियों के रोजगार के प्रमोशन के लिए

भगीरथ प्रयास किए जाते हैं। आंदोलनजीवियों की सेवाएं लेने वाले भी वही लोग होते हैं, जिनकी विश्वसनियता बाजार में समाप्त हो चुकी होती है। ऐसा नहीं है कि आंदोलनजीवियों का प्रयोग पहली बार किया जा रहा हो। बिना किसी नाकों टैस्ट के आंदोलनजीवी स्वयं को दूध से धुला सिद्ध कराने का प्रयास करती हैं। आरोप लगाकर अपने प्रति अपनी जाति और भ्रमित तत्वों की सहानुभूति प्राप्त करते हैं। कहीं कैडल मार्च निकालते हैं, कहीं धरना प्रदर्शन करते हैं, कहीं किसी सियासी तत्व के हाथों की कठपुतली बनकर ड्रामा करते हैं, बदले में सियासत के खेल में शामिल होते हैं। कुछ आंदोलनजीवी कठपुतलियां अपने पुराने झूठे किस्सों को कब्र में दबाए रखने के लिए वर्तमान तक संघर्ष करती हैं। उन्हें अपने राज के खुलने का डर लगा रहता है कि यदि राज खुल गया, तो ख्याया-पचाया सभी कुछ वापस करना पड़ सकता है। बहरहाल यह खेल है, जिसे खेलते हुए बेखौफ आंदोलनजीवी कभी अपने गिरेबाज में नहीं झांकना चाहते। सत्य सभी जानते हैं, मगर आंदोलनजीवी बेशर्मी से अपने आरोपों पर खड़ी रहते हैं, भले ही सारे प्रमाण आंदोलनजीवियों के खिलाफ खड़े होकर अपने सत्य की गवाही दे रहे हों।

के जरूरी अवयव थे। एक् तरह से सोचा जाए तो देवोत्थान एकादशी स्वयं के द्वारा नव उत्पादित धन धान्य को निज उपयोग में लाने से पूर्व परमपिता को भोग लगाकर अनुमति प्राप्त करने का पावन त्योहार था, जो परंपराओं से चला आ रहा है। सूर्यास्त से पहले पिताजी हम सब भाई बहनों को गन्ना पूजन के लिए ईख के खेत पर ले जाते। बच्चा पल्टन लोटे में जल, कंडे पर खिली हुई अंगारी, थाली में घी हवन सामग्री कपूर और चांदी का सिक्का या कोई आभूषण लेकर सुग्ध भाव से खेत की ओर प्रयाण करती। उधर मां चूल्हे पर खिचड़ी चढ़ा देतीं। ‘गीदड़ बोलने से पहले पूज आइयों’- अम्मा हर बार कहतीं।

खेत के एक खास कोण में (अभी ठीक से याद नहीं कौन सा) पिताजी पूजन आरंभ करते। शाम के सुरमई धुंधलके में यह अद्भुत दृश्य होता, जब आस पास के सभी ईख के खेतों में पूजन हो रहा होता और हवन सामग्री की सुगंध से वातावरण महक रहा होता। पूजन के दौरान पूजित गन्ने के अगौले में गांठ बांध दी जाती। पूजन के बाद पिताजी सबको पूजन की अंगारी से टीका लगाते और यह सुनिश्चित किया जाता कि जाते समय कोई चिंगारी लपटगती न रह जाए। खेत पर पूजा के बाद पहली बार खेत से गन्ने तोड़े जाते वह भी अपने खेत से। यह बचपन की मौज कहे या शरारत कि उसके बाद पूरे सीजन पड़ोसी खेत के गन्ने ही मीठे लगते थे। हां यह बात जरूर है कि उस वक्त लोग बच्चों की इन शैतानियों को दिल पर नहीं लेते थे। क्योंकि सबको पता था कि उनके बच्चों की भी यही बीमारी है। खेत पर पूजा के बाद घर आकर सुसज्जित भित्तिचित्र पर पूजा की जाती और देवों को नवान्न ग्रहण कराया जाता। अग्नि को नवान्न अर्पित कर धी डालकर चिराग नजदीक ले जाने पर अंगारी से तेज आग की लपट उठती। सब बच्चे ताली बजा कर चिल्ला उठते-देवता आ गए, देवता आ गए। मान लिया जाता कि अग्निदेव समेत सभी देवगण नवान्न



डॉ. अवनीश यादव प्रांतीय शिक्षा सेवा सर्गर्ग, 30980

बारे में पूछा। उसे सोने को कहकर मैं कपड़े जेंजकर हीथ मुंह धोने वाशरूम में गया तो एकाएक खिचड़ी का तबड़ इच्छा हुई। किसी को न जगाते हुए किचेन में पहुंचा और चुपचाप दो मुट्ठी चावल दाल चूल्हे पर चढ़ा दी।

तमाम सावधानी के बावजूद पत्नी ने आहटे पढ़ लीं। वो धीरे से आई और जोर से बोलीं-कौन है किचेन में? मैं करछुल हाथ (रंग हाथ नहीं पकड़ा जा चुका था। बोलीं-क्या कर रहे हो? मैंने कहा-खिचड़ी। बोलीं-इस वक्त भी। मैंने कहा- किसी वक्त भी। आज मकर संक्रांति है। शहर में हूं, दुकानदार ने कहकर तो दिया है कि नए हैं-चावल भी, दाल भी। सब्जी वाले ने धनिया भी आज ही का बताया है। इनमें वह खुशबू एकदम नदारद है, जो बचपन की यादों में रची-बसी है।

सुधीर सुमिता को कैसे छोड़ सकता था। सुमिता का आत्मविश्वास ऐसे ही नहीं था। उसने अपनी सेवा और आदरभाव से पूरे परिवार का दिल जीत रखा था। सुधीर बोले, “ठीक है भाई! जब एक को छूटना ही है, तब तुम्हें तो छोड़ सकता नहीं। उत्तर साफ है, शराब को हाथ नहीं लगाऊंगा।” अगले पल सुमिता ने सुधीर को गले लगा लिया था। दोनों की आंखें नम थीं।

महज तीन साल में सुमिता ने निकट के कस्बे में एक क्लीनिक भी खोल लिया। वह अपने क्षेत्र की बहुत लोकप्रिय ए. एन.एम. थी। गांव-जवार में उसका बहुत नाम था। वह अपने घर को भी संभालती और रोजी भी। एक दिन घर लौटते समय उसने पास के कस्बे से कुछ दवाएं खरीदीं। सासू मां के पैर में दर्द था, सो उनके लिए महाविषगर्भ तैल और जेठ जी के लिए एक कफ-सिरप।

उस दिन रात में खाना-पानी होने के बाद सुमिता ने शिवाकर को कफ-सिरप देकर कहा, “बेटा! बड़े बाबू को खांसी बहुत दवा रही है। आज यह दवा लाई हूं। जाओ! उनको एक ढक्कनभर दवा पिला दो।” इतना कहकर वह अपना काम निपटाने लगी। पांच मिनट में जब तैल लेकर सासू मां के पैर में मलने लगी तब तैल में कुछ ज्यादा ही चिपचिपेपन के कारण उसे शंका हुई। डिबरी के उजाले के पास जाकर, उसने वह शीशी देखी। वह तुरंत जेठ जी के कमरे की ओर भागी थी कि शिवाकर आता दिखाई दिया। उसने शिवाकर से पूछा, “क्या तुमने दवा पिला दिया?” शिवाकर ने कहा, “हां! क्यों मां? क्या बात है?” सुमिता ने कहा, “कोई बात नहीं है। तू जा। बिटिया सोई है, उसी के पास सो जा। मैं थोड़ी देर में आऊंगी।”

उस दिन वह जेठ जी के कमरे के बाहर से आहट लेती रही, बिस्तर पर उनके सोने तक खिड़की में से छुपकर देखती रही। जब उसे यकीन हो गया कि वे सो गए थे, तब वह कमरे में गई और वहीं जेठ जी के सिरहाने रात तीन बजे तक बैठी उनकी सांस पर टकटकी लगाए रही। सुमिता देवी को यही चिंता खाए जा रही थी कि भले ही वह निर्दोष हो, लेकिन कहीं जेठ जी को मार डालने का कलंक न उस पर लग जाए। उसका पति ही कहेगा कि ‘उसने उनके भाई को मार डाला।’

वह ईश्वर से प्रार्थना करती रही- ‘हे भगवान् ! कुछ अनिष्ट न हो।’ ईश्वर निर्मल मनवालों की पुकार अवश्य सुनते हैं। उनके जेठ जब उस सुबह उठे तो अपने आप ही नहा-धो लिए। सुमिता को देखते ही वे बोले- “बहू! दवा बहुत फायदा की है।” यह देख-सुनकर सुमिता मन-ही-मन बहुत प्रसन्न थी। उसके मन में एक साथ कई सवाल थे। वह कुछ समझ नहीं पा रही थी, लेकिन एक बात जो थी, वह यह कि ईश्वर पर उसका विश्वास दृढ़ हो गया था।

लघुकथा

संस्कारों का सूरज

जनवरी की सुबह कड़ाके की ठंड लेकर आई थी, लेकिन छतों पर गर्मी साफ महसूस की जा सकती थी। मकर संक्रांति का दिन था। उधर गंगा किनारे लोग पवित्र स्नान के लिए जुटे थे। इधर गांव की खेतों के मेड़ पर आठ-दस बच्चों की बस हलचल थी।दस साल का वंश मुंबई शहर में पला-बढ़ा था। इस बार संक्रांति पर अपने पापा के साथ गांव आया था। उसके लिए मकर संक्रांति का मतलब सिर्फ छतों पर डीजे बजाकर पतंग उड़ाना था। वह सुबह से ही परेशान था, क्योंकि उसे गांव में पतंग उड़ाने वाला कोई साथी नहीं मिल रहा था। वह झुंझलाकर बोला, “पापा, यहां तो कोई ‘मजा’ ही नहीं है। न ऊंची छतें हैं, न किसी को मकर संक्रांति मनाने से मतलब है। हम यहां क्यों आए हैं?” दादाजी ने पोते की बात सुनी और मुस्कुराते हुए बोले, “बेटा, आज के दिन का भोजन छतों पर नहीं, बल्कि रिशतों की डोर में होता है। चलो, आज तुम्हें असली ‘पेंच’ लड़ाना सिखाता हूं।” दादाजी वंश को लेकर पास के खेत में गए। वहां उन्होंने वंश को बांस की तीलियों और रंगीन कागज से पतंग बनाना सिखाया। रचित हैरान था कि बिना खरीदे भी पतंग बन सकती है।

दादाजी ने बताया, “बेटा, जैसे पतंग को उड़ने के लिए का ग ज और तीली का तालमेल चाहिए, वैसे ही जीवन में ज्ञान और संस्कार का तालमेल जरूरी है।” दोपहर को खिचड़ी का भोज हुआ।

वह खिचड़ी वंश को पिज्जा-बर्गर से कहीं ज्यादा स्वादिष्ट लगी। भोजन के बाद दादाजी ने एक बड़ा थैला उठाया, जिसमें लार्ड, चूड़ा और तिल के पट्टी के पैकेट थे। वे वंश को साथ लेकर उन झोपड़ियों की ओर चल दिए, जहां गांव के आर्थिक रूप से कमजोर लोग रहते थे। वहां जाकर वंश ने देखा कि कैसे एक छोटा सा पट्टी और लार्ड-चूड़ा पाकर उन बच्चों के चेहरे खिल उठे। रचित ने खुद अपने हाथों से एक छोटे बच्चे को पतंग दी। वह बच्चा खुशी से झूम गया। वापस लौटते समय दादाजी ने वंश के कंधे पर हाथ रखकर कहा, “दान और परोपकार का प्रकाश हमें अपने भीतर फैलाना चाहिए। पतंग की डोर जितनी लंबी होगी, वह उतनी ऊंची उड़ेगी, लेकिन अगर वह अपने आधार (परिवार और समाज) से कट जाए, तो वह कहीं के काम की नहीं रहती।” वंश को अपनी गलती का एहसास हुआ। उसने दादाजी को गले लगा लिया। उसने सीख लिया था कि त्योहार सिर्फ शोर-शराबे का नाम नहीं, बल्कि प्रेम, त्याग और मिल-जुलकर रहने का उत्सव है। सूरज ढल रहा था, लेकिन वंश के मन में संस्कारों का एक नया सूरज उग चुका था। यही उसकी जिंदगी की सबसे बढ़िया मकर संक्रांति थी।

समीक्षा प्रेम की साधना का सार

व्यंग्य यात्रा की निरंतरता और सार्थक उपस्थिति आदरणीय प्रेम जनमेजय की लगन, धैर्य और जीवटता का प्रत्यक्ष प्रमाण है। यही कारण है कि निर्बाध व्यंग्य यात्रा करते हुए यह पत्रिका अक्टूबर-दिसंबर अंक के साथ अपने 21 वें वर्ष में प्रवेश कर चुकी है। मात्र 20 रुपये के अल्प मूल्य में इतनी भारी-भरकम और उत्कृष्ट पाठ्य सामग्री आज के समय में उपलब्ध कराना निश्चय ही एक अद्वितीय साहित्यिक योगदान है। व्यंग्य पुरोधा श्रीलाल शुक्ल जन्मशती के उपलक्ष्य में उनकी स्मृति को समर्पित यह विशेषांक न केवल उनकी परंपरा और विरासत को प्रणाम करता है, बल्कि समकालीन व्यंग्य लेखन की समृद्धि का भी सशक्त प्रमाण प्रस्तुत करता है। ‘हिंदी व्यंग्य का संक्रमणकाल’ विषय पर केंद्रित इस अंक में रचनाओं का चयन एवं संकलन में संपादकीय श्रम परिलक्षित होता है।

रचनाओं की गुणवत्ता, विविधता और प्रस्तुति-तीनों ही दृष्टियों से यह अंक अत्यंत प्रभावकारी है। विशेष रूप से दिवक रमेश की ‘देखो देखो’, सूर्यकांत द्विवेदी की ‘रिटायरमेंट’, केदार शर्मा की ‘गरीब की थाली में’, राकेश सोहम की ‘स्वर्गवासी अफवाहें’, हरीश नवल की ‘वाक्यों के हीरो राम’, अर्चना चतुर्वेदी की ‘लेखक और इंजीनियर की जेडी’, कृष्ण कुमार अंशु की ‘कालू दादा का नोबेल दांव’, फारुक आफरीदी की ‘अभागिन सड़क’, अतुल चतुर्वेदी की ‘गायब होना-रीढ़ की हड्डी का’ तथा अलंकार रस्तोगी की ‘मातृभाषा बनाम मात्र नब्बे घंटे’ विशेष रूप से उल्लेखनीय हैं। इसके अतिरिक्त अरविंद तिवारी के उपन्यास अंश ‘होटल का भूत’ तथा हरिशंकर दाढ़ी एवं बी.एल. आच्छा का ‘व्यंग्य चिंतन’ भी विचारोत्तेजक रहे। कुल मिलाकर कहा जा सकता है कि अल्प मूल्य में अमूल्य साहित्यिक खुराक उपलब्ध कराना व्यंग्य यात्रा की निरंतर परंपरा रही है और इस अंक ने उस मानक को न केवल बनाए रखा, बल्कि उसे और ऊंचा किया है। गद्य एवं पद्य व्यंग्य, चंदन घिसे, पांथेय, त्रिकोणीय, चिंतन, इधर जो मैंने पढ़ा, समाचार आदि श्रव्य-श्रव्य से सुसज्जित व्यंग्य यात्रा का प्रत्येक उपन्यास और संप्रेषणीय होता है।



पुस्तक -व्यंग्य यात्रा अंक- अक्टूबर- दिसंबर 2025 पेज- 172 मूल्य- 20 रुपयाक - प्रेम जनमेजय समीक्षक- विनोद कुमार विक्की

भावना अपनी सहेली नताशा की बात सुनकर बहुत हैरान थी। नताशा ने उसे बताया कि उसने अपने पति से स्लीपिंग डिवोर्स ले लिया है। यह सुनकर भावना चौंक गई। ‘इसका मतलब अब तुम साथ नहीं?’ ‘साथ क्यों नहीं हैं! बल्कि अब तो हम पहले से कहीं ज्यादा एक दूसरे के करीब हैं।’ नताशा ने सोफे पर सुकून के साथ गर्दन टिकाते हुए कहा। ‘पर...’ ‘देख यार, हसबैंड की लेट नाइट मीटिंग होती है, उनके विदेशी क्लाइंट्स से, क्योंकि वहां का टाइम जोन ओर यहां का टाइम जोन अलग है। ऐसे में मेरी नींद पूरी नहीं होती थी, जबकि वो देर तक सोकर नींद पूरी कर लेते थे। मुझे तो सुबह सारे काम जल्दी करके अपने ऑफिस जाना होता है। हमने आपसी सलाह से अपने कमरे अलग कर लिए।’ इसके बाद नताशा ने विस्तार से भावना को अपनी सुखी जिंदगी के बारे में बताया।



मेघा राठी
भोपाल

घर आने के बाद भावना देर तक इस बारे में सोचती रही। उसके पति की भी खर्राटों की आवाज के कारण वह पूरी रात सही से सो नहीं पाती, तो क्या यह सुझाव वह भी अपना सकती है। अब आप सोचेंगे कि विवाह केवल साथ रहने का नहीं, साथ निभाने का नाम है, फिर यह स्लीपिंग डिवोर्स क्यों? लेकिन अब आधुनिक जीवनशैली में कई दंपति एक नया चलन अपना रहे हैं – “Sleeping Divorce” यानी साथ रहते हुए भी अलग-अलग बिस्तरों या कमरों में सोना। यह कोई कानूनी तलाक नहीं, बल्कि नींद और मानसिक शांति के लिए लिया गया भावनात्मक निर्णय है। सवाल यह नहीं कि यह सही है या गलत? सवाल यह है कि क्या यह कदम रिश्तों को बचाता है या धीरे-धीरे तोड़ देता है?



सकारात्मक पहलू- जब दूरी सुकून बन जाए

- नींद और स्वास्थ्य में सुधार – अच्छी नींद से मन हल्का रहता है, झगड़े कम होते हैं।
- भावनात्मक राहत – तनाव भरे रिश्ते में अलग सोना अस्थायी शांति देता है।
- स्वतंत्रता और आत्मसंतुलन – कभी-कभी खुद से जुड़ने के लिए थोड़ा अकेलापन जरूरी होता है।
- रिश्ता बचाने की कोशिश – जब साथ रहना बोझ लगे, तो थोड़ी दूरी रिश्ते को टूटने से भी बचा सकती है।

नकारात्मक पहलू- जब दूरी ही आदत बन जाए

- भावनात्मक ठंडापन – शारीरिक निकटता कम होते ही आत्मीयता भी घटने लगती है।
- संवाद की कमी – साथ न सोने से बातचीत का प्राकृतिक समय खो जाता है – यही संवाद रिश्ते की रीढ़ है।
- अकेलेपन की बढ़ती दीवार – यह दूरी कई बार स्थायी हो जाती है और मन में अलगाव का भाव गहरा जाता है।
- समाज की धारणा – भारतीय परिवेश में यह चलन अभी भी अजीब और “रिश्ता टूटने की निशानी” समझा जाता है।

विचार का बिंदु : क्या दूरी भी प्रेम का हिस्सा हो सकती है?

- यह प्रश्न हर दंपति को खुद से पूछना होगा- क्या हम अलग बिस्तर पर सोकर बेहतर नींद चाहते हैं या बेहतर रिश्ता?
- कभी-कभी सुकून की तलाश में बनाई गई दीवारें, दिलों के बीच स्थायी दूरी बन जाती हैं।
- फिर भी, हर रिश्ता अलग होता है। कुछ के लिए “Sleeping Divorce” आराम की सांस है, तो कुछ के लिए अंत की शुरुआत।
- रिश्ते का मूल सार ‘साथ’ में है- केवल शरीर से नहीं, बल्कि मन से।



- अलग सोना गलत नहीं, पर अलग महसूस करना, जरूर एक चेतावनी है। अगर इस दूरी में भी अपनापन जिंदा रहे, तो रिश्ता सुरक्षित हैं, पर अगर यह दूरी चुप्पी में बदल जाए, तो शायद फिर पास आना मुश्किल हो जाता है।
- महत्वपूर्ण बात यह है कि साथ सोना जरूरी नहीं पर एक-दूसरे के सपनों में होना जरूरी है।

लोहड़ी भारतीय त्योहारों में एक ऐसा पर्व है, जिसे पूरे जोश और उल्लास के साथ मनाया जाता है। यह पर्व खासकर पंजाब और उत्तर भारत में बड़े धूमधाम से मनाया जाता है। इस दिन बच्चों से लेकर बड़े तक सभी अपनी पारंपरिक पोशाक में तैयार होकर आग के चारों ओर नाचते-गाते हैं और आनंद लेते हैं। लड़कियों के लिए लोहड़ी का दिन केवल मस्ती और उत्सव का नहीं, बल्कि खूबसूरत दिखने और खुद को सजाने का भी दिन होता है। इस दिन लड़कियों को पारंपरिक एथनिक आउटफिट्स पहनना सबसे पसंद आता है। इन आउटफिट्स में सबसे लोकप्रिय है पटियाला सूट, जिसे परांदा, जूड़े और हल्की जूलरी के साथ स्टाइल किया जा सकता है। लोहड़ी के दौरान आउटफिट का चयन करना और उसे सही तरीके से स्टाइल करना अवसर चुनौतीपूर्ण हो सकता है। अगर आप भी इस लोहड़ी पर स्टाइलिश और आकर्षक लुक अपनाना चाहती हैं, तो कुछ आसान और आइडियाज अपना सकती हैं।



लोहड़ी पर अपने स्टाइलिश लुक को ऐसे निखारें

कलरफुल अनारकली सूट

अनारकली सूट एक ऐसा आउटफिट है, जो हर उम्र और लुक के लिए परफेक्ट होता है। लोहड़ी के रंग-बिरंगे माहौल में कलरफुल अनारकली सूट पहनना एक शानदार विकल्प है। अनारकली सूट का सबसे बड़ा फायदा यह है कि यह आरामदायक होने के साथ-साथ किसी भी बॉडी टाइप पर खूबसूरती से सूट करता है।

कैसे पहनें: अनारकली सूट के साथ पजामा और दुपट्टा पहनें। दुपट्टे को हल्के से पलंगो स्टाइल में ड्रैप करना लुक को और भी आकर्षक बनाता है।

हेयरस्टाइल: बालों को स्लीक बन में बांधें और जूड़े पर फूल लगाएं। यह ट्रेडिशनल लुक को और निखारता है।

ज्वेलरी: मेकअप और ज्वेलरी को संतुलित रखें। केवल इयररिंग्स या हल्की झुमके काफी हैं।

मेकअप: शिम्मरी और प्राकृतिक टोन का मेकअप अपनाएं ताकि आउटफिट और चेहरे का लुक दोनों साथ-साथ चमकें।



पटियाला सलवार और कंट्रास्ट कुर्ता

अगर आप पारंपरिक और हल्का रोचक लुक चाहती हैं, तो पटियाला सलवार के साथ कंट्रास्ट कुर्ता और दुपट्टा एक बेहतरीन विकल्प है। पटियाला लुक में सबसे खास बात यह है कि यह बेहद आरामदायक होने के साथ-साथ रंगों और पैटर्न में एक्सपेरिमेंट करने का मौका देता है।

कैसे पहनें: पिक या ब्राइट कलर की पटियाला सलवार के साथ ग्रीन या हल्के कंट्रास्ट रंग का कुर्ता और दुपट्टा चुनें।

हेयरस्टाइल: बालों को चोटी में गुंथें और उस पर हल्का परांदा लगाएं। यह ट्रेडिशनल टच लुक में चार चांद लगाता है।

ज्वेलरी: हल्की ज्वेलरी जैसे छोटे झुमके या बिंदी लुक को पूरा करते हैं।

मेकअप: ग्लोसी लिपस्टिक और हल्का आईशैडो इस लुक को परफेक्ट बनाता है।

रोयल और एंजलिस्ट लुक

यदि आप लोहड़ी पर ड्रामैटिक और रॉयल लुक चाहती हैं, तो एंजलिस्ट सूट और कंट्रास्ट कलर की जोड़ी पर ध्यान दें। एंजलिस्ट सूट सिर्फ स्टाइलिश नहीं, बल्कि फेस्टिव रिपरिट के लिए भी परफेक्ट है। यह लुक खास तौर पर बड़े फंक्शन और रात्रि उत्सव के लिए उपयुक्त है।

कैसे पहनें: गहरे रंग का बॉटम (सलवार या चूड़ीदार) लें और हल्के या ब्राइट कलर का कुर्ता पहनें। उसके ऊपर रंगीन दुपट्टा पलंगो स्टाइल में ड्रैप करें।

मेकअप: इस लुक के लिए थोड़ा डार्क मेकअप करें जैसे हल्की स्मोकी आइज और न्यूड या डार्क लिपस्टिक।

ज्वेलरी: गोल्डन ज्वेलरी और ब्रेसलेट के साथ इसे और आकर्षक बनाया जा सकता है।



वाइब्रेंट अनारकली सूट

अगर आप सूट-सलवार के बजाय कुछ अलग और मॉडर्न पहनना चाहती हैं, तो वाइब्रेंट कलर की अनारकली सूट चुनें। वाइब्रेंट कलर की अनारकली सूट लोहड़ी के रंग-बिरंगे और खुशियों भरे माहौल में बिल्कुल फिट बैठती है।

कैसे पहनें: वाइब्रेंट या ब्राइट कलर की अनारकली के साथ हाई हील्स पहनें।

ज्वेलरी: झुमके या हल्की एथनिक ज्वेलरी इस लुक के लिए पर्याप्त है।

मेकअप: सिंपल मेकअप और हल्की आईशैडो लुक को परफेक्ट बनाते हैं।



खाना खजाना

ड्राई फ्रूट्स लड्डू

ड्राई फ्रूट लड्डू आमतौर पर दीवाली, नवरात्रि और कृष्ण जन्माष्टमी जैसे त्योहारों पर बनाए जाते हैं। यह बिना चीनी और गुड़ के तैयार होने वाला एक सरल, स्वादिष्ट और पौष्टिक मीठाई है। इसे बनाने में खाद्य गोंद की आवश्यकता नहीं होती, क्योंकि बिना बीज वाले खजूर को मोटा पीसकर इस्तेमाल किया जाता है, जो प्राकृतिक बाइंडिंग और मिठास देता है। ड्राई फ्रूट लड्डू भारतीय डेजर्ट्स में सबसे हेल्दी विकल्पों में गिना जाता है। इसमें कैलोरी कम होती है और ड्राई फ्रूट्स से मिलने वाला प्राकृतिक पानी, विटामिन-ई, आयरन, मैग्नीशियम और बीटा कैरोटीन इसे सेहत के लिए बेहद लाभकारी बनाते हैं। – *वीना सोनी*

बनाने की विधि

सबसे पहले, एक ब्लेंडर में 1 कप बीज रहित खजूर लें और 4-5 बार सूखा ही ब्लेंड करें। खजूर दरदरे पीस लें। फिर एक तरफ रख दें। साथ ही, काजू, पिस्ता और बादाम को भी बारीक काट लें। इन्हें पाउडर न कर दें, क्योंकि फिर आपको कुरकुरापन नहीं मिलेगा। एक कढ़ाई लें और उसमें एक टी स्पून घी डालें। इसके अलावा, इसमें सभी सूखे मेवे जैसेकि किशमिश, काजू, पिस्ता और बादाम डालें। उन्हें मध्यम आंच पर 3-4 मिनट तक भूनें, जब तक कि वे हल्के से रंग न बदल दें। अब इसमें ब्लेंड किए हुए डेट्स डालें। मध्यम आंच पर चलाते रहें और डेट्स को कलछी से अलग करते रहें। इससे डेट्स बाकी ड्राई फ्रूट्स में अच्छे से मिल जाते हैं। अब इलायची पाउडर डालें और भूनें। इन्हें तब तक भूनें, जब तक खजूर तेल छोड़ने लगे। अब आंच बंद कर दें और एक या दो मिनट के लिए ठंडा होने दें। फिर तुरंत लड्डू बनाना शुरू करें। यदि आप इसे पूरी तरह से ठंडा होने देते हैं, तो आप लड्डू नहीं बना पाएंगे। तुरंत परोसें या एयरटाइट कंटेनर में लड्डू को स्टोर करें। ध्यान रखने योग्य बातें – अपनी पसंद के हिसाब से ड्राई फ्रूट्स की मात्रा नियंत्रित करें। आप नारियल, सूखे अंजीर या अपनी पसंद के सूखे मेवों का भी उपयोग कर सकते हैं। अगर आपको यह अधिक मीठा पसंद है, तो अधिक खजूर डालें। ड्राई फ्रूट्स को पाउडर न करें, क्योंकि फिर आपको कुरकुरापन नहीं मिलेगा। अगर मिश्रण ठंडा हो गया है और आप लड्डू नहीं बना पा रहे हैं, तो चिंता न करें। आप एक मिनट के लिए माइक्रोवेव कर सकते हैं या एक मिनट के लिए तवे पर भून सकते हैं।